



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກຳ ແລະ ປ່າໄມ້

ເລກທີ 0540/ກປ

ນະຄອນຫຼວງວຽງຈັນ, ວັນທີ 09/02/2011

ຂໍ້ຕົກລົງຂອງລັດຖະມົນຕີ

ວ່າດ້ວຍມາດຕະຖານກະສິກຳທີ່ດີກ່ຽວກັບສຸຂະພາບ, ຄວາມປອດໄພ

ແລະ ສະຫວັດດີການສັງຄົມຂອງຜູ້ອອກແຮງງານ

- ອີງຕາມກົດໝາຍວ່າດ້ວຍ ກະສິກຳ ສະບັບເລກທີ 01/98 ສພຊ, ລົງວັນທີ 10 ຕຸລາ 1998;
- ອີງຕາມດຳລັດຂອງ ນາຍົກລັດຖະມົນຕີ ສະບັບເລກທີ 148/ນຍ, ລົງວັນທີ 10 ພຶດສະພາ 2007 ວ່າດ້ວຍການຈັດຕັ້ງ ແລະ ເຄື່ອນໄຫວຂອງ ກະຊວງກະສິກຳ ແລະ ປ່າໄມ້;
- ອີງຕາມໜັງສືສະເໜີ ຂອງກົມປູກຝັງ ສະບັບເລກທີ 1176/ກປຝ, ລົງວັນທີ 09 ພະຈິກ 2010.

ໝວດທີ I

ບົດບັນຍັດທົ່ວໄປ

ມາດຕາ 1. ຈຸດປະສົງ

ຂໍ້ຕົກລົງສະບັບນີ້ວາງອອກ ເພື່ອເປັນເຄື່ອງມືໃນການປົກປ້ອງສຸຂະພາບ, ຄວາມປອດໄພ ແລະ ສະຫວັດດີການສັງຄົມຂອງຜູ້ອອກແຮງງານ ທີ່ເຮັດການຜະລິດກະສິກຳທີ່ດີ.

ມາດຕາ 2. ມາດຕະຖານກະສິກຳທີ່ດີກ່ຽວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມຂອງຜູ້ອອກແຮງງານ

ມາດຕະຖານກະສິກຳທີ່ດີກ່ຽວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມຂອງຜູ້ອອກແຮງງານ ແມ່ນໄດ້ພັດທະນາຂຶ້ນບົນພື້ນຖານ ມາດຕະຖານກະສິກຳທີ່ດີຂອງອາຊຽນ ຊຶ່ງກວມເອົາຂໍ້ກຳນົດຕ່າງໆ ທີ່ຕ້ອງປະຕິບັດຕໍ່ຜູ້ອອກແຮງງານ ທັງນີ້ເພື່ອປົກປ້ອງສິດຜົນປະໂຫຍດ, ສຸຂະພາບ, ຄວາມປອດໄພ ແລະ ສະຫວັດດີການຂອງຜູ້ອອກແຮງງານຢູ່ໃນ ສປປລາວ.

ມາດຕາ 3. ອະທິບາຍຄຳສັບ

ຄຳສັບຕ່າງໆທີ່ໃຊ້ໃນຂໍ້ຕົກລົງສະບັບນີ້ ມີຄວາມໝາຍດັ່ງນີ້:

1. ມາດຕະຖານໝາຍເຖິງ: ການກຳນົດຄຸນລັກສະນະສະເພາະ ຂອງຜະລິດຕະພັນ, ສິນຄ້າ, ການບໍລິການ, ຂະບວນການ, ສິ່ງແວດລ້ອມ ແລະອື່ນໆ ທີ່ກ່ຽວຂ້ອງກັບຄຸນນະພາບ;
2. ການຜະລິດກະສິກຳທີ່ດີ (Good Agriculture Practice “GAP”) ໝາຍເຖິງ: ການນຳໃຊ້ວິທີການເພື່ອປ້ອງກັນ ຫຼື ຫຼຸດຜ່ອນຄວາມສ່ຽງ ທີ່ເປັນອັນຕະລາຍອາດເກີດຂຶ້ນ ໃນລະຫວ່າງການຜະລິດ, ການເກັບກ່ຽວ ແລະ ຫຼັງການເກັບກ່ຽວ;
3. ສານເຄມີໝາຍເຖິງ: ຜຸ່ນເຄມີ, ຢາປາບສັດຕູພືດ, ຢາຂ້າຫຍ້າ, ຮໍໂມນ, ສານເຄືອບຜິວ ແລະ ແຮ່ທາດບຳລຸງດິນ;
4. ເຄມີອື່ນໆໝາຍເຖິງ: ນ້ຳມັນເຊື້ອໄຟ, ນ້ຳມັນເຄື່ອງ ແລະສິ່ງອື່ນໆ;
5. ການເຮັດອານາໄມ/ທຳຄວາມສະອາດໝາຍເຖິງ: ການລ້າງ, ເປົ່າ, ເຊັດ, ກວາດ ແລະ ຖູເອົາດິນ, ສິ່ງເບີເບື້ອນ ແລະ ສິ່ງແປກປອມອອກຈາກຜົນຜະລິດ, ສະຖານທີ່ປຸງແຕ່ງເບື້ອງຕົ້ນ ແລະ ສະຖານທີ່ເກັບມ້ຽນຜົນຜະລິດ;
6. ອົງກອນທີ່ມີອຳນາດໝາຍເຖິງ: ການຈັດຕັ້ງລັດ ຫຼື ເອກະຊົນທີ່ຖືກຮັບຮອງ ເປັນອົງການທີ່ມີສິດອຳນາດ ໃນການພັດທະນາ ຫຼື ກວດກາມາດຕະຖານ ແລະ ຫຼັກການຈັດຕັ້ງປະຕິບັດກົດລະບຽບ ແລະ ນະໂຍບາຍຕ່າງໆ. ຍົກຕົວຢ່າງ: ກົດລະຫັດອາຫານ (CODEX) ແມ່ນກົມອາຫານ ແລະ ຢາ, ກົມປູກຝັງ;
7. ຊື່ຜະລິດຕະພັນໝາຍເຖິງ: ຊື່ການຄ້າຂອງຜະລິດຕະພັນ;
8. ຜູ້ນຳໃຊ້ໝາຍເຖິງ: ຜູ້ຈັດຕັ້ງປະຕິບັດຕົວຈິງ ກ່ຽວກັບການນຳໃຊ້ຜຸ່ນ, ຢາ ແລະ ສານເຄມີ;

4. ຂອບເຂດການນຳໃຊ້

ຂໍ້ຕົກລົງສະບັບນີ້ ມີຜົນບັງຄັບປະຕິບັດ ສຳລັບບຸກຄົນ, ນິຕິບຸກຄົນ, ຄອບຄົວ ແລະ ການຈັດຕັ້ງທັງໝາຍ ໃນ ແລະ ຕ່າງປະເທດທີ່ມີຈຸດປະສົງດຳເນີນທຸລະກິດ ດ້ານການປູກພືດຕາມມາດຕະຖານ ກະສິກຳທີ່ດີຢູ່ ສປປລາວ.

ໝວດທີ II

ສຸຂະພາບ, ຄວາມປອດໄພ ແລະ ສະຫວັດດີການສັງຄົມຂອງຜູ້ອອກແຮງງານ

ມາດຕາ 5. ການນຳໃຊ້ສານເຄມີທີ່ ກ່ຽວຂ້ອງກັບສຸຂະພາບ ແລະ ຄວາມປອດໄພຂອງຜູ້ອອກແຮງງານ

1. ຜູ້ອອກແຮງງານຕ້ອງມີຄວາມຮູ້ ແລະ ປະສົບການໃນການຄຸ້ມຄອງ ແລະ ນຳໃຊ້ສານເຄມີ;
2. ຕ້ອງເກັບຮັກສາສານເຄມີໄວ້ໃນສະຖານທີ່ ທີ່ເໝາະສົມ ແລະ ຫ້າມບຸກຄົນທີ່ບໍ່ມີສ່ວນກ່ຽວຂ້ອງ ເຂົ້າໃນສະຖານທີ່ເດັດຂາດ. ຕ້ອງຈັດວາງໂຄງສ້າງ, ສິ່ງກໍ່ສ້າງ ແລະ ປະກອບສິ່ງອຳນວຍຄວາມສະດວກ ເພື່ອປ້ອງກັນໃນກໍລະນີມີເຫດການ ສານເຄມີຕົກເຮັດ;
3. ຕ້ອງເກັບຮັກສາສານເຄມີ ໄວ້ໃນພາຊະນະເດີມ ແລະ ຕິດເຄື່ອງໝາຍ, ຂໍ້ປະຕິບັດ ຫຼື ຄູ່ມື ການນຳໃຊ້ໃຫ້ເຫັນຊັດເຈນ. ໃນກໍລະນີປ່ຽນຖ່າຍສານເຄມີ ໄປສູ່ພາຊະນະໃໝ່ຕ້ອງຕິດເຄື່ອງໝາຍ ຊື່, ອັດຕາການນຳໃຊ້ ແລະ ໄລຍະເວລາສິ້ນສຸດການນຳໃຊ້ ໃຫ້ເຫັນຢ່າງຈະແຈ້ງ;
4. ຕ້ອງມີຄູ່ມື ແລະ ຂໍ້ແນະນຳກ່ຽວກັບຄວາມປອດໄພ ໃນການນຳໃຊ້ສານເຄມີ, ໃນກໍລະນີມີຄວາມສ່ຽງຈາກການປົນເປື້ອນຂອງສານເຄມີ ຕໍ່ຜູ້ອອກແຮງງານ;
5. ຕ້ອງມີສິ່ງອຳນວຍຄວາມສະດວກ ແລະ ມາດຕະການປະຖົມພະຍາບານເບື້ອງຕົ້ນ ຕໍ່ຜູ້ອອກແຮງງານທີ່ຖືກຜົນກະທົບ ຈາກສານເຄມີ;
6. ຕ້ອງມີຂໍ້ແນະນຳຕິດໄວ້ ໃນສະຖານທີ່ໆເຫັນງ່າຍໆ ຢູ່ພາຍໃນ ຫຼື ໃກ້ໆກັບສະຖານທີ່ເກັບມ້ຽນ ສານເຄມີ ໃນກໍລະນີເກີດອຸປະຕິເຫດກະທັນຫັນ;
7. ຕ້ອງມີເຄື່ອງນຸ່ງ ແລະ ອຸປະກອນປ້ອງກັນສານເຄມີ ສຳລັບຜູ້ນຳໃຊ້ສານເຄມີເຂົ້າໃນການຜະລິດ;
8. ຕ້ອງອະນາໄມ ແລະ ເກັບເຄື່ອງນຸ່ງປ້ອງກັນສານເຄມີ ແຍກອອກຈາກອຸປະກອນອື່ນໆ;
9. ພື້ນທີ່ທີ່ນຳໃຊ້ສານເຄມີໃຫ້ຕິດປະກາດ ຫ້າມເຂົ້າໃນພື້ນທີ່ດັ່ງກ່າວຕາມໄລຍະເວລາ ຂອງສານເຄມີ ທີ່ນຳໃຊ້. ໃນກໍລະນີຈຳເປັນຕ້ອງເຮັດເຄື່ອງໝາຍເຕືອນໄພ ໃນພື້ນທີ່ໆຄົນເຂົ້າຖົງໄດ້ງ່າຍ.

ມາດຕາ 6. ການເກັບກຽວ ແລະ ການຮັກສາຜົນຜະລິດ

1. ຜູ້ອອກແຮງງານຊາວຕ່າງດ້າວ ຫຼື ພາຍໃນ ຕ້ອງມີສຸຂະພາບທີ່ແຂງແຮງ;
2. ຜູ້ອອກແຮງງານ ຕ້ອງໄດ້ຝຶກອົບຮົມ ແລະ ມີຄວາມຮູ້ກ່ຽວກັບການອະນາໄມສ່ວນບຸກຄົນ;
3. ຕ້ອງຂຽນຂໍ້ແນະນຳກ່ຽວກັບການອະນາໄມສ່ວນບຸກຄົນ ແລະ ຕິດໄວ້ບ່ອນທີ່ຜູ້ອອກແຮງງານເຫັນໄດ້ງ່າຍ;

4. ຕ້ອງມີທ້ອງນໍ້າ, ອຸປະກອນລ້າງມື ໃຫ້ຜູ້ອອກແຮງງານ ແລະ ບົວລະບັດຮັກສາໃຫ້ສະອາດ ຢູ່ເລື້ອຍໆ;
5. ບໍ່ໃຫ້ຖິ້ມນໍ້າເປື້ອນໃນບ່ອນ ທີ່ມີຄວາມສູງຂອງການບິນເປື້ອນ ຕໍ່ຜູ້ອອກແຮງງານ;
6. ຜູ້ນໍາໃຊ້ແຮງງານ ຕ້ອງຈັດຫາຢາ ແລະ ສິ່ງປ້ອງກັນຮ່າງກາຍໃຫ້ແກ່ຜູ້ອອກແຮງງານ, ໃນກໍລະນີມີບັນຫາເກີດຜົນກະທົບຮ້າຍແຮງ ດ້ານສຸຂະພາບຕໍ່ຜູ້ອອກແຮງງານ, ຜູ້ນໍາໃຊ້ແຮງງານຕ້ອງລາຍງານ ໂດຍດ່ວນໃຫ້ເຈົ້າໜ້າທີ່ ທີ່ກ່ຽວຂ້ອງ;
7. ຜູ້ອອກແຮງງານຊາວຕ່າງດ້າວ ຕ້ອງໄດ້ກວດສຸຂະພາບ ແລະ ມີໃບຢັ້ງຢືນຈາກແພດ ຢ່າງຄົບຖ້ວນ;
8. ຕ້ອງນໍາໃຊ້ມາດຕະການຕ່າງໆ ເພື່ອຫຼຸດຜ່ອນຈໍານວນສັດຕູພືດ ແລະ ສິ່ງນໍາເຊື້ອພະຍາດຢູ່ໃນພື້ນທີ່ທໍາການຜະລິດ, ສະຖານທີ່ປະຕິບັດງານ, ສະຖານທີ່ຫຸ້ມຫໍ່ ແລະ ສາງເກັບມ້ຽນ.

ມາດຕາ 7. ເງື່ອນໄຂຂອງການອອກແຮງງານ

1. ຕ້ອງມີເງື່ອນໄຂທີ່ເໝາະສົມ ສໍາລັບຜູ້ອອກແຮງງານ, ໃນບ່ອນທີ່ເປັນອັນຕະລາຍ ຕໍ່ຜູ້ອອກແຮງງານ ຕ້ອງສະໜອງເຄື່ອງນຸ່ງປ້ອງກັນໃຫ້ແກ່ເຂົາເຈົ້າ;
2. ອຸປະກອນ, ກິນຈັກ, ເຄື່ອງມືຕ່າງໆ ລວມທັງເຄື່ອງໄຟຟ້າ ແລະ ພາຫະນະທຸກຄັນ ທີ່ຢູ່ໃນຟາມຄວນ ໄດ້ຮັບການຄຸ້ມຄອງ, ການກວດກາ ແລະ ບົວລະບັດຮັກສາເປັນປົກກະຕິ, ເພື່ອຮັບປະກັນບໍ່ໃຫ້ເປັນອັນຕະລາຍ ຕໍ່ຜູ້ນໍາໃຊ້;
3. ຕ້ອງປະຕິບັດຕາມຄູ່ມືກ່ຽວກັບຄວາມປອດໄພ ໃນການປະຕິບັດໜ້າທີ່ ເພື່ອຫຼຸດຜ່ອນຄວາມສູງທີ່ເປັນອັນຕະລາຍ ຈາກການຍົກສິ່ງຂອງໜັກ, ການຫັນກຽວແໜ້ນເກີນໄປ ແລະ ການເຄື່ອນຍ້າຍສິ່ງຂອງ.

ມາດຕາ 8. ສະຫວັດດີການຕໍ່ຜູ້ອອກແຮງງານ

1. ໃນສະຖານທີ່ ທີ່ມີໜັກໃຫ້ຜູ້ອອກແຮງງານຢູ່, ຜູ້ນໍາໃຊ້ແຮງງານ ຕ້ອງປະກອບເຄື່ອງໃຊ້ ແລະ ສິ່ງອໍານວຍຄວາມສະດວກທີ່ຈໍາເປັນ;
2. ຜູ້ອອກແຮງງານ ຕ້ອງມີອາຍຸສູງກວ່າ 15 ປີຂຶ້ນໄປ ຕາມລະບຽບກົດໝາຍຂອງ ສປປລາວ.

ມາດຕາ 9. ການຝຶກອົບຮົມໃຫ້ແກ່ຜູ້ອອກແຮງງານ

1. ຕ້ອງໃຫ້ຄຳແນະນຳ ກ່ຽວກັບຄວາມສ່ຽງ ທີ່ພົວພັນຕໍ່ສຸຂະພາບ ແລະ ຄວາມປອດໄພໃຫ້ແກ່ຜູ້ອອກແຮງງານໃໝ່ ກ່ອນການເລີ່ມຕົ້ນເຮັດວຽກ;
2. ຜູ້ອອກແຮງງານ ຕ້ອງໄດ້ຮັບການກວດສຸຂະພາບ ເປັນແຕ່ລະໄລຍະ ຫຼື ອີງຕາມຄວາມເໝາະສົມຂອງເວລາ;
3. ຜູ້ອອກແຮງງານ ຕ້ອງໄດ້ຮັບການຝຶກອົບຮົມ ແລະ ມີຄວາມຮູ້ດ້ານ:
 - ກ. ການສ້ອມແປງຍານພາຫະນະ, ອຸປະກອນ ແລະ ເຄື່ອງມື;
 - ຂ. ອຸປະຕິເຫດ ແລະ ສິ່ງທີ່ເກີດຂຶ້ນຢ່າງກະທັນຫັນ;
 - ຄ. ການອະນາໄມສ່ວນບຸກຄົນ;
 - ງ. ການນຳໃຊ້ສານເຄມີທີ່ປອດໄພ;
 - ຈ. ລະບຽບການດ້ານສະຫວັດດີການສັງຄົມ.

ມາດຕາ 10. ເອກະສານອ້າງອີງ ແລະ ບົດບັນທຶກຕ່າງໆ

1. ຕ້ອງເຮັດ ແລະ ເກັບຮັກສາບົດບັນທຶກ ກ່ຽວກັບການປະຕິບັດກະສິກຳທີ່ຕີຢ່າງໜ້ອຍ 2 ປີຂຶ້ນໄປ;
2. ຄວນນຳໃຊ້ເອກະສານທີ່ພົວພັນກັບ ສະພາບການປະຈຸບັນເທົ່ານັ້ນ.

ມາດຕາ 11. ການທົບທວນຄືນກ່ຽວກັບການປະຕິບັດ ຕໍ່ຜູ້ອອກແຮງງານ

1. ຕ້ອງໄດ້ທົບທວນຄືນການຈັດຕັ້ງປະຕິບັດ ຕໍ່ຜູ້ອອກແຮງງານຢ່າງໜ້ອຍປີລະຄັ້ງ ເພື່ອຮັບປະກັນວ່າການຈັດຕັ້ງປະຕິບັດ ຕໍ່ຜູ້ອອກແຮງງານຖືກຕ້ອງຕາມລະບຽບທີ່ກ່ຽວຂ້ອງ;
2. ຕ້ອງເກັບຮັກສາບົດບັນທຶກ ກ່ຽວກັບການປະຕິບັດດ້ານສຸຂະພາບ ແລະ ສະຫວັດດີການສັງຄົມຕໍ່ຜູ້ອອກແຮງງານ ພ້ອມທັງວິທີການແກ້ໄຂ.

ໝວດທີ III

ການໃຊ້ກາໝາຍ ແລະ ສະຫຼາກ

ມາດຕາ 12. ການໃຊ້ກາໝາຍກະສິກຳທີ່ດີ ກ່ຽວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມ ຂອງຜູ້ອອກແຮງງານ

1. ຜົນຜະລິດທີ່ຜ່ານການກວດກາ ແລະ ຮັບຮອງມາດຕະຖານກະສິກຳທີ່ດີ ກ່ຽວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມ ຂອງຜູ້ອອກແຮງງານຈາກ ກົມປູກຝັງເທົ່ານັ້ນຈຶ່ງມີສິດນຳໃຊ້ກາໝາຍ ກະສິກຳທີ່ດີກ່ຽວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມ ຂອງຜູ້ອອກແຮງງານ;
2. ຫ້າມນຳໃຊ້ກາໝາຍກະສິກຳທີ່ດີ ກ່ຽວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມ ຂອງຜູ້ອອກແຮງງານ ເປັນຍີ່ຫໍ້ຂອງຜົນຜະລິດ, ກາໝາຍກະສິກຳທີ່ດີກ່ຽວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມ ຂອງຜູ້ອອກແຮງງານ ຕ້ອງບໍ່ເດັ່ນກວ່າຍີ່ຫໍ້ຂອງຜົນຜະລິດ ໂດຍ ຕົວອັກສອນບົ່ງບອກການຮັບຮອງມາດຕະຖານ ແລະ ສັນຍາລັກມາດຕະຖານກະສິກຳທີ່ດີ ກ່ຽວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມ ຂອງຜູ້ອອກແຮງງານ ຕ້ອງມີຂະໜາດບໍ່ເກີນ $\frac{3}{4}$ ຂອງຍີ່ຫໍ້ຜົນຜະລິດ.

ມາດຕາ 13. ການໃຊ້ສະຫຼາກກ່ຽວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມ ຂອງຜູ້ອອກແຮງງານ

1. ພາຊະນະບັນຈຸຕ້ອງມີຊື່, ທີ່ຢູ່ຜູ້ຜະລິດ ຫຼື ຜູ້ປະກອບການ ຜູ້ຜະລິດສຸດທ້າຍທີ່ຂໍການຮັບຮອງ ຈາກກົມປູກຝັງ, ພ້ອມທັງລະບຸແຫຼ່ງທີ່ມາຂອງຜົນຜະລິດ;
2. ກ່ອນມີການຈັດພິມສະຫຼາກ ຫຼື ວັດຖຸຫຸ້ມຫໍ່ບັນຈຸຜົນຜະລິດ ທີ່ມີກາໝາຍມາດຕະຖານກະສິກຳທີ່ດີ ກ່ຽວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມ ຂອງຜູ້ອອກແຮງງານຕິດຢູ່, ຜູ້ຜະລິດ ຫຼື ຜູ້ປະກອບການຕ້ອງສົ່ງສຳເນົາຕົ້ນສະບັບ ແບບສະຫຼາກ ຫຼື ວັດຖຸຫຸ້ມຫໍ່ບັນຈຸຜະລິດຕະພັນ ໃຫ້ກົມປູກຝັງກວດກາ ຄວາມຖືກຕ້ອງກ່ອນທຸກໆຄັ້ງ.

ໝວດທີ IV

ການອອກໃບຢັ້ງຢືນກະສິກຳທີ່ດີ ກຸ່ວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມ ຂອງຜູ້ອອກແຮງງານ

ມາດຕາ 14. ການອອກໃບຢັ້ງຢືນກະສິກຳທີ່ດີ ກຸ່ວກັບສຸຂະພາບ, ຄວາມປອດໄພ ແລະ ສະຫວັດດີການ
ສັງຄົມ ຂອງຜູ້ອອກແຮງງານ

ກົມປູກຝັງ, ກະຊວງກະສິກຳ ແລະ ປ່າໄມ້ ເປັນຜູ້ຮັບຜິດຊອບໃນການປະເມີນຜົນ, ການກວດກາ ແລະ
ການອອກໃບຢັ້ງຢືນ ກະສິກຳທີ່ດີ ກຸ່ວກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມຂອງຜູ້
ອອກແຮງງານ ໃນສປປລາວ.

ໝວດທີ V

ນະໂຍບາຍຕໍ່ຜູ້ທີ່ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 15. ນະໂຍບາຍຕໍ່ຜູ້ທີ່ມີຜົນງານ

ບຸກຄົນ ຫຼື ການຈັດຕັ້ງທີ່ມີຜົນງານດີເດັ່ນ ໃນການດຳເນີນກິດຈະການ ດ້ານການຜະລິດກະສິກຳທີ່ດີ ກຸ່ວ
ກັບສຸຂະພາບ, ຄວາມປອດໄພ ແລະ ສະຫວັດດີການສັງຄົມຂອງຜູ້ອອກແຮງງານ ຈະໄດ້ຮັບການປະຕິ
ບັດນະໂຍບາຍ ແລະ ການຍ້ອງຍໍຕາມຄວາມເໝາະສົມ.

ມາດຕາ 16. ມາດຕະການຕໍ່ຜູ້ລະເມີດ

ບຸກຄົນ ຫຼື ການຈັດຕັ້ງທີ່ລະເມີດຂໍ້ຕົກລົງ ວ່າດ້ວຍມາດຕະຖານກະສິກຳທີ່ດີ ກຸ່ວກັບສຸຂະພາບ, ຄວາມ
ປອດໄພ ແລະ ສະຫວັດດີການສັງຄົມ ຂອງຜູ້ອອກແຮງງານສະບັບນີ້ ຈະຖືກກ່າວເຕືອນ, ສຶກສາອົບຮົມ,
ປັບໃໝ ຫຼື ລົງໂທດທາງອາຍາຕາມທີ່ໄດ້ກຳນົດໄວ້ ໃນກົດໝາຍວ່າດ້ວຍກະສິກຳຂອງ ສປປລາວ.

ໝວດທີ VI ບົດບັນຍັດສຸດທ້າຍ

ມາດຕາ 17. ການຈັດຕັ້ງປະຕິບັດ

ມອບໃຫ້ກົມປູກຝັງ, ກະຊວງກະສິກຳ ແລະ ປ່າໄມ້ ເປັນເຈົ້າການຈັດຕັ້ງຜັນຂະຫຍາຍ ແລະ ປະສານສົມທົບກັບພາກສ່ວນທີ່ກ່ຽວຂ້ອງ ຈັດຕັ້ງປະຕິບັດຂໍ້ຕົກລົງສະບັບນີ້ ໃຫ້ມີປະສິດທິຜົນສູງ.

ມາດຕາ 18. ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ລັດຖະມົນຕີວ່າການກະຊວງກະສິກຳ ແລະ ປ່າໄມ້

ດຣ. ຕີ ພິມມະຈັກ